



परिपत्रक

विषय: दि.१५ जानेवारी, २०२६ रोजी होणाऱ्या महानगरपालिका निवडणुकीच्या अनुषंगाने संबंधित मतदारसंघातील मतदार असणाऱ्या अधिकारी व कर्मचारी यांना मतदान करण्यासाठी सुट्टी जाहीर करणेबाबत.

संदर्भ: शासन परिपत्रक क्र.संकीर्ण २०२५/प्र.क्र.२००/कामगार-९ दि.३०.१२.२०२५.

उद्योग, ऊर्जा, कामगार व खनिकर्म विभाग, महाराष्ट्र शासन, शासन परिपत्रक क्र.संकीर्ण २०२५/प्र.क्र.२००/कामगार-९ दि.३०.१२.२०२५ अन्वये दि.१५ जानेवारी, २०२६ रोजी महाराष्ट्र राज्यामध्ये होणाऱ्या महानगरपालिका सार्वत्रिक निवडणूक-२०२५-२६ करिता सर्व मतदारांना तसेच राज्याच्या सीमेलगतच्या जिल्ह्यामधील मतदारांना त्यांच्या संबंधित मतदारसंघात मतदानाचा हक्क योग्य रितीने बजावता यावा, याकरिता मतदानाच्या दिवशी मतदारांना मतदान करण्यासाठी सुट्टी जाहीर करण्यात आलेली आहे अथवा पूर्ण दिवस सुट्टी देता येणे शक्य नसेल तर दोन ते तीन तासांची सवलत देण्यात यावी असे आदेश पारित करण्यात आलेले आहेत. शासन परिपत्रक दि.३०.१२.२०२५ ची प्रत माहितीस्तव सोबत जोडण्यात आली आहे.

२. या अनुषंगाने सक्षम अधिकारी यांनी दिलेल्या मंजूरीनुसार सर्व संबंधितांना कळविण्यात येते की, संदर्भीय शासन परिपत्रक दि.३०.१२.२०२५ च्या धर्तीवर महानगरपालिका सार्वत्रिक निवडणूक २०२५-२६ करिता कंपनीतील जे अधिकारी व कर्मचारी महानगरपालिका क्षेत्रातील मतदार आहेत त्यांना त्यांच्या मतदारसंघात मतदानाचा हक्क बजावण्याकरिता दि.१५.०१.२०२६ रोजी भरपगारी सुट्टी जाहीर करण्यात येत आहे. अपवादात्मक परिस्थितीत ज्या अधिकारी अथवा कर्मचारी यांना पूर्ण दिवस सुट्टी देणे शक्य नसेल अशा प्रसंगी त्यांना दोन ते तीन तासांची सवलत देण्यात यावी

३. सदर परिपत्रक कंपनीच्या E-library वर उपलब्ध करण्यात आलेले आहे.

सोबत : शासन परिपत्रक दि.३०.१२.२०२५.


(भूषण कुलकर्णी)

मुख्य महाव्यवस्थापक (मासं)

प्रत सविनय सादर:

- १) संचालक (वित्त)/(संचलन)/(मासं)/(प्रकल्प)/(वाणिज्य) म.रा.वि.वि.कं.मर्या.,सांघिक कार्यालय, मुंबई.
- २) सह व्यवस्थापकीय संचालक, म.रा.वि.वि.कं.मर्या. प्रादेशिक कार्यालय छत्रपती संभाजीनगर/कल्याण.
- ३) कार्यकारी संचालक (वित्त व लेखा)/(वितरण)/(पायाभूत आराखडा)/(विशेष प्रकल्प)/(मासं)/(सुवअं)/ म.रा.वि.वि.कं.मर्या.,सांघिक कार्यालय, मुंबई.
- ४) प्रादेशिक संचालक, म.रा.वि.वि.कं.मर्या. प्रादेशिक कार्यालय पुणे/नागपूर.

प्रत सस्नेह रवाना:

- १) मुख्य महाव्यवस्थापक (तां/आ)/(सांघिक वित्त)/(अंतर्गत लेखा परिक्षण)/(सांघिक लेखा)/(माहिती तंत्रज्ञान)/ मुख्य विधी सल्लागार/मुख्य तपास अधिकारी/ कंपनी सचिव म.रा.वि.वि.कं.मर्या.,सांघिक कार्यालय, मुंबई.
- २) मुख्य महाव्यवस्थापक (प्रवसु) म.रा.वि.वि.कं.मर्या.,नाशिक.
- ३) मुख्य अभियंता (स्थापत्य), स्थापत्य परिमंडल, म.रा.वि.वि.कं.मर्या., मुंबई.
- ४) सर्व मुख्य अभियंता, म.रा.वि.वि.कं.मर्या., मुंबई. (सांघिक कार्यालय/क्षेत्रीय कार्यालय)

प्रत रवाना:

- १) महाव्यवस्थापक (मासं)/(मासं-मासंव्यप्र)/(नियोजन), म.रा.वि.वि.कं.मर्या.,सांघिक कार्यालय, मुंबई.
- २) मुख्य औद्योगिक संबंध अधिकारी/मुख्य जनसंपर्क अधिकारी, म.रा.वि.वि.कं.मर्या.,सांघिक कार्यालय, मुंबई.
- ३) मा.अध्यक्ष तथा व्यवस्थापकीय संचालक यांचे विशेष कार्य अधिकारी, म.रा.वि.वि.कं.मर्या.,सांघिक कार्यालय, मुंबई.

दि.१५ जानेवारी, २०२६ रोजी होणाऱ्या
महानगरपालिका सार्वत्रिक निवडणूक-
२०२५-२६ करिता मतदारसंघातील
मतदारांना मतदानाच्या दिवशी मतदान
करण्यासाठी सुट्टी देण्याबाबत.

महाराष्ट्र शासन
उद्योग, ऊर्जा, कामगार व खनिकर्म विभाग,
शासन परिपत्रक क्रमांक-संकीर्ण २०२५/प्र.क्र.२००/कामगार-९
मंत्रालय, मुंबई ४०० ०३२
दिनांक : ३०/१२/२०२५

संदर्भ:- राज्य निवडणूक आयोग, महाराष्ट्र राज्य यांचे क्र.रानिआ/मनपा-२०२५/प्र.क्र.८०/का.५, दि.१५/१२/२०२५ व
दि.२६/१२/२०२५ रोजीची पत्र.

शासन परिपत्रक :-

आपल्या देशाने लोकशाही पद्धती स्विकारली असून १८ वर्षावरील नोंदणी झालेल्या सर्व नागरिकांनी प्रत्येक निवडणुकीमध्ये मतदान करणे अपेक्षित आहे. ही बाब लक्षात घेता लोकप्रतिनिधीत्व कायदा, १९५१ च्या परिच्छेद १३५(बी) नुसार मतदानाच्या दिवशी सर्वसाधारणपणे मतदारांना त्यांचा मतदानाचा हक्क बजावता यावा यासाठी भरपगारी सुट्टी देण्यात येते किंवा काही ठिकाणी कामाच्या तासात योग्य ती सवलत देण्यात येते. मात्र गेल्या काही निवडणुकांमध्ये असे दिसून आले आहे की, काही संस्था/आस्थापना इ. त्यांच्या कामगारांना भरपगारी सुट्टी किंवा सवलत देत नाहीत. त्यामुळे अनेक मतदारांना त्यांच्या मतदानाचा हक्क बजावण्यापासून वंचित रहावे लागते, जे लोकशाहीसाठी अत्यंत घातक आहे.

२. राज्य निवडणूक आयोगाने निर्गमित केलेल्या आदेशाप्रमाणे दि.१५/०१/२०२६ रोजी राज्यातील २९ महानगरपालिकांमध्ये सार्वत्रिक निवडणूक घेतली जाणार आहे. सदर निवडणुकीमध्ये सर्व मतदारांना त्यांचा मतदानाचा हक्क योग्यरितीने बजावता यावा, तसेच महाराष्ट्र राज्याच्या सीमेलगतच्या जिल्ह्यामधील सर्व मतदारांना त्यांचा मतदानाचा हक्क योग्य रीतीने बजावता यावा यासाठी खालील प्रमाणे आदेश देण्यात येत आहेत :-

I) निवडणूक होणाऱ्या मतदान क्षेत्रात मतदार असलेले कामगार/अधिकारी/कर्मचारी यांना, मग ते कामानिमित्त निवडणूक होणाऱ्या क्षेत्राबाहेर कार्यरत असले तरीही त्यांना निवडणुकीच्या दिवशी मतदानाचा हक्क बजावण्यासाठी भरपगारी सुट्टी देण्यात यावी.

II) सदर सुट्टी उद्योग, ऊर्जा व कामगार विभागांतर्गत येणाऱ्या सर्व आस्थापना, कारखाने, दुकाने इत्यादींना लागू राहिल (उदा. खाजगी कंपन्या या मधील आस्थापना, सर्व दुकाने व इतर आस्थापना, निवासी, हॉटेल, खाद्यगृहे, अन्य गृहे, नाट्यगृहे, व्यापार, औद्योगिक उपक्रम किंवा इतर आस्थापना तसेच माहिती व तंत्रज्ञान कंपन्या, शॉपिंग सेंटर, मॉल्स, रिटेलर्स इ.)

III) अपवादात्मक परिस्थितीत अनुपस्थितीमुळे मोठ्याप्रमाणावर नुकसान होईल अशा धोकादायक अथवा लोकोपयोगी सेवेत अथवा आस्थापनांच्या संदर्भात संबंधित अधिकारी, कर्मचारी व कामगार इत्यादींना पूर्ण दिवस सुट्टी देणे शक्य नसेल तर मतदानाचा हक्क बजावण्यासाठी सुट्टी ऐवजी दोन ते तीन तासांची विशेष सवलत मिळेल याची दक्षता संबंधित आस्थापना मालकांनी घेणे आवश्यक राहिल.

IV) वर नमूद केल्यानुसार उद्योग, ऊर्जा व कामगार विभागांतर्गत येणाऱ्या सर्व आस्थापना, कारखाने, दुकाने इत्यादींच्या मालकांनी/ व्यवस्थापनाने वरील सूचनांचे योग्य ते अनुपालन होईल याची काटेकोरपणे खबरदारी घ्यावी. मतदारांकडून मतदानाकरिता योग्य ती सुट्टी अथवा सवलत प्राप्त न झाल्याने मतदान करता येणे शक्य न झाल्याबाबतच्या तक्रारी प्राप्त झाल्यास संबंधित आस्थापनाविरुद्ध कारवाई करण्यात येईल.

३. सदर परिपत्रक राज्य निवडणूक आयोग, महाराष्ट्र राज्य यांचे यांचे क्र.रानिआ/मनपा-२०२५/प्र.क्र.८०/का.५, दि.२६/१२/२०२५ रोजीच्या पत्रास अनुसरून निर्गमित करण्यात येत आहे.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१२३०१५४०००९९१० असा आहे. हे परिपत्रक डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

SWAPNIL
YASHWANTRAO
KAPADNIS

Digitally signed by SWAPNIL YASHWANTRAO KAPADNIS
DN: cn=IN, o=GOVERNMENT OF MAHARASHTRA, ou=ELMD,
2.5.4.20=3389518A88AF500EF17FD52858804C56D580DB93CE68C963
8764849614F0C8B3, postalCode=400032, st=Maharashtra,
serialNumber=324D8/832ED13AAC786F1F11E717770852D6784F38C4
1DD70E4E972AC3B9F88, cn=SWAPNIL YASHWANTRAO KAPADNIS
Date: 2025.12.30 15:41:46 +05'30'

(स्वप्निल कापडणीस)

उप सचिव, महाराष्ट्र शासन

प्रत - उपरोक्त परिपत्रक सर्व संबंधित आस्थापनांच्या निदर्शनास आणण्याच्या विनंतीसह अग्रेषित.

१. राज्य निवडणूक आयोग, महाराष्ट्र, नवीन प्रशासकीय इमारत, मंत्रालयासमोर, मुंबई-३२.
२. आयुक्त, सर्व जिल्हे, महाराष्ट्र राज्य.
३. सर्व जिल्हाधिकारी, महाराष्ट्र राज्य.
४. कामगार आयुक्त, वांद्रे, मुंबई-५१ (निवडणूक होणाऱ्या ठिकाणी संबंधितांना सूचना देण्याबाबत कार्यवाहीच्या विनंतीसह अग्रेषित)
५. विकास आयुक्त, असंघटीत कामगार, प्रभादेवी, मुंबई.
६. संचालक, औद्योगिक सुरक्षा व आरोग्य संचालनालय, वांद्रे, मुंबई (निवडणूक होणाऱ्या ठिकाणी संबंधितांना सूचना देण्याबाबत कार्यवाहीच्या विनंतीसह अग्रेषित)
७. संचालक, बाष्पके, वांद्रे, मुंबई, (निवडणूक होणाऱ्या ठिकाणी संबंधितांना सूचना देण्याबाबत कार्यवाहीच्या विनंतीसह अग्रेषित)
८. संचालक, नारायण मेघाजी लोखंडे, महाराष्ट्र श्रम विज्ञान संस्था, परेल, मुंबई.
९. कल्याण आयुक्त, महाराष्ट्र कामगार कल्याण मंडळ, प्रभादेवी, मुंबई.
१०. प्रबंधक, औद्योगिक व कामगार न्यायालय, प्रशासकीय इमारत, मुंबई.
११. सचिव तथा मुख्य कार्यकारी अधिकारी, महाराष्ट्र इमारत व इतर बांधकाम कामगार कल्याणकारी मंडळ, वांद्रे (पूर्व) मुंबई.
१२. महासंचालक, माहिती व जनसंपर्क महासंचालनालय, मंत्रालय, मुंबई यांना व्यापक प्रसिध्दी देण्याच्या विनंतीसह अग्रेषित.
१३. कामगार विभागातील सर्व कार्यासने.
१४. मा. मंत्री (कामगार) यांचे खाजगी सचिव, मंत्रालय, मुंबई.
१५. मा. राज्यमंत्री (कामगार) यांचे खाजगी सचिव, मंत्रालय, मुंबई.
१६. मा. मुख्य सचिव यांचे स्वीय सहायक, मंत्रालय, मुंबई.
१७. निवड नस्ती कामगार-९.